



Əl işdən soyumaz, ürək arzudan...

QƏBƏLƏ

Qəbələ rayonunun ictimai-siyasi qəzeti

1933-cü ildən nəşr olunur

Nº 26-27

(7170-7171)

Cümə, 11 aprel 2014-cü il

Qəzet ayda 4 dəfə çıxır

Qiyməti 40 qəpik

PREZİDENTİN İŞ GÜNDƏLİYİNDƏN

Azərbaycan Respublikasının Prezidenti İlham Əliyev aprelin 2-də Türkmenistanın Baş nazirinin müavini, xarici işlər naziri Rəşid Meqedovu qəbul etmişdir. Görüş zamanı ölkələrimiz arasında ikitərəfli münasibətlərin dinamik şəkildə inkişaf etdiyi, gələcəkdə bu əlaqələrin daha da genişləndirilməsinin vacib olduğunu vurğulanmışdır.

Dövlətimizin başçısı aprelin 2-də Türkiye Respublikası Silahlı Qüvvələrinin Baş Qərargah rəisi Nejdət Özəlin başçılığı etdiyi nümayəndə heyətini qəbul etmişdir. Görüşdə Azərbaycan ile Türkiye arasında dostluq və qardaşlıq münasibətlərinin bütün istiqamətlərdə, o cümlədən hərbi-texniki sahədə uğurla inkişaf etdiyi bildirilmiş hərbi texniki əməkdaşlığın perspektivləri ilə bağlı məsələlər ətrafında fikir mübadiləsi aparılmışdır.

Azərbaycan Prezidenti İlham Əliyev aprelin 3-də Tacikistan xarici işlər naziri Sirociddin Aslovu qəbul etmişdir. Görüşdə Azərbaycan və Tacikistan arasında müxtəlif sahələrdə o cümlədən iqtisadi, ticarət, sənaye, sərmayə qoyuluşu və digər sahələrdə əlaqələrin genişləndirməsi üçün böyük imkanların olduğu bildirilmişdir.

Dövlətimizin başçısı İlham Əliyev aprelin 3-də Dünya Turizm təşkilatının baş katibi Talib Rifaini qəbul etmişdir. Söhbət zamanı Azərbaycan ile Dünya Turizm Təşkilatı arasında əməkdaşlığın da-ha da genişləndirilməsi, ölkəmizin turizm imkanları ilə bu sahədə görülecek işlərlə bağlı məsələlər ətrafında fikir müdadiləsi aparılmışdır.

Azərbaycan Respublikasının Prezidenti İlham Əliyev aprelin 3-də Avropa Olimpiya Komitəsinin prezidenti Patrik Hikkini qəbul etmişdir. Görüşdə «Bakı 2015» Avropa oyunlarına hazırlıq işlərinin yüksək səviyyəde aparıldığı bildirilmiş, Azərbaycanın müvafiq qurumları ilə Avropa Olimpiya Komitesi arasında əməkdaşlığın perspektivləri barədə fikir mübadiləsi aparılmışdır.

Azərbaycan Respublikasının Prezidenti İlham Əliyev aprelin 9-da İran İslam Respublikasına səfər etmişdir. Rəsmi qarşılıqlı mərasimi başa çatdıqdan sonra Prezident İlham Əliyevin və İran Prezidenti Ruhani'nin geniş tərkibdə və təkbətək görüşləri olmuşdur. Səfər çərçivəsində Azərbaycan İran sənədləri imzalanmışdır. İmzalanma mərasimi başa çatdıqdan sonra Prezident İlham Əliyev və İran Prezidenti Həsən Ruhani mətbuatla bəyanatlarla çıxış etmişlər.

Türkiyənin Baş naziri Rəcəb Tayyib Ərdoğan Azərbaycanda işgüzar səfərdə olmuşdur



Aprelin 4-də Türkiye Respublikasının Baş naziri Rəcəb Tayyib Ərdoğan Azərbaycanda işgüzar səfərdə olmuşdur. Möhtərem qonağı Heydər Əliyev Beynəlxalq Aeroportunda Azərbaycan Respublikası baş nazirinin müavini Abid Şərifov və digər rəsmi şəxsler qarşılıqlılaşdır. Sonra Azərbaycan Respublikasının Prezidenti İlham Əliyevin Türkiye Respublikasının Baş Naziri Rəcəb Tayyib Ərdoğanla təkbətək görüşü olmuşdur. Görüşdə ölkələrimiz arasında dostluq və qardaşlıq münasibətlərinin, siyasi, iqtisadi, enerji, nəqliyyat sahələrinin və bütün digər sahələrin də uğurlu inkişafından məmənunluq ifadə olunmuşdur.

Nahar fasıləsindən sonra Azərbaycan Respublikasının Prezidenti İlham Əliyevin Baş nazir Rəcəb Tayyib Ərdoğanın başçılıq etdiyi nümayəndə heyətinin iştirakı ilə geniş tərkibdə görüşü olmuşdur. Görüşdə dövlət rəhbərləri bir-birini ürəkdən salamlamış, bir millət, iki dövlətin qardaşlıq ənənələri bir daha vurğulanmış, bu ölkələr arasında dostluq, qardaşlıq üzərində qurulmuş strateji partnörlük, tərəfdəşliq səviyyəsinə qalxması qeyd olunmuşdur. Ənənəvi keçmişə baxdıqda da aydın olar ki, Azərbaycan və Türkiyədə hər bir seçkilən sonra ölkə başçıları ilk ziyyarətlərini qardaş ölkəyə edirlər. Bu gün də Türkiyədə bələdiyyə seçkilərində qalib gələn partiyən lideri Rəcəb Tayyib Ərdoğan ilk zi-



yarətini Azərbaycana etmişdir.

Sonra Prezident İlham Əliyevin və Baş nazir Rəcəb Tayyib Ərdoğanın birgə mətbuat konfransı olmuşdur.

Azərbaycan Prezidenti İlham Əliyev mətbuatla bəyanatla çıxışında Rəcəb Tayyib Ərdoğanı rəhbərlik etdiyi partiyən bələdiyyə seçkilərində qazandığı böyük qələbə münasibətilə təbrik etmişdir. Bəyanatda Türkiyənin son illərdə iqtisadi siyasi, sənaye potensialının böyük dərəcədə artması və şərəfli yol keçməsi qeyd olunmuşdur. Türkiyə bu gün böyük 20-lərin arasındadır.

İlham Əliyev Türkiyənin uğurlarını öz uğurlarımız kimi qəbul etdiyi vurgulamışdır. Bu gün həqiqətən Türkiyə—Azərbaycan əlaqələri dinamik inkişaf dövrünü yaşayır və dünyada ikinci belə ölkələr tapılmaz ki, bir-birinə Türkiyə—Azərbaycan kimi yaxın olsunlar.

Mətbuat konfransında verilən

bəyanatlarda dövlət rəhbərləri arasında hər iki ölkənin bir-birinə qarşılıqlı sərmayə qoyuluşundan, ölkələri birləşdirən enerji layihelərindən, hərbi sahədə əməkdaşlıqdan, Ermənistan-Azərbaycan Dağlıq Qarabağ münaqişəsinin həlli məsələlərindən səhbət açıldıği vurgulanmışdır.

Baş nazir Rəcəb Tayyib Ərdoğan demişdir: «Bizim bu həmrəyliyimiz, bu qardaşlığımız bundan sonrakı dövrə də eyni qətiyyətlə davam edəcəkdir. Bu məsələdə tərəflərde heç bir narahatlıq yoxdur. Təkbətək görüşümüz də

bunları əhatəli müzakire etmək imkanımız oldu. Nümayəndə heyətinin iştirakı ilə görüşdə də bunları eyni şəkildə dəyərləndirmək imkanımız oldu.

Təbii ki, bu gün aramızda yenə Qarabağ məsələsini müzakirə etmək imkanımız oldu. Bunu təkrar aramızda müzakirə etdik və Dağlıq Qarabağ mövzusunda biz bugünə qədər necə bir qətiyyət, mövqə göstərmişiksem, bundan sonra da yenə eyni qətiyyətli mövqədə olmaqdə davam edəcəyik. Burada güzəştə getməyimiz əsla müzakirə mövzusu ola bilməz».

Sonda Azərbaycan Prezidenti İlham Əliyev və Türkiye Respublikasının Baş naziri Rəcəb Tayyib Ərdoğan jurnalistlərin suallarını cavablandırılmışlar.

Aprelin 4-də Rəcəb Tayyib Ərdoğanın Azərbaycana işgüzar səfəri başa çatmışdır.